

مولانا حامد الحق حقانی

درس جامعہ دارالعلوم حقانیہ

## دارالعلوم کے شب و روز

تبیینی جماعت کے وفد کی دارالعلوم آمد: رمضان المبارک اور اس سے قبل درجنوں تبلیغی جماعتیں دارالعلوم تشریف لائیں، جس میں پاکستان سمیت بنگلہ دیش، آسٹریلیا، انگلینڈ، صومالیہ اور دیگر ممالک کے علماء بھی شریک تھے۔ پیشتر علماء نے شیوخ حقانیہ خصوصاً حضرت مہتمم صاحب سے ملاقات اور اجازت حدیث کیلئے سفر کیا۔ مدیر الحق کی وزیر داخلہ چودھری شاہ علی خان سے ملاقات

۱۳ جون کو مدیر الحق برادر مولانا راشد الحق اور مولانا سید یوسف شاہ صاحبان نے اسلام آباد میں وزیر داخلہ جناب چودھری شاہ علی خان سے ملاقات کی۔ ملاقات میں مختلف اہم قوی ایشور پرتاولہ خیال کیا گیا نیز دینی مدارس اور علمائے کرام کی حفاظت و سیکولری سمیت دیگر اہم کئی مسائل پر گفتگو و شنیدہ ہوئی۔

احاطہ امام بخاری کی دوسری منزل اور مسجد تہہ خانہ کروں پر کام کا آغاز

دارالعلوم حقانیہ کی تعمیر کے سلسلہ میں احاطہ قدیم دارالتد رسیس احاطہ یوسفیہ، احاطہ امام شافعی الحدیث کے ڈھادیئے جانے کے سبب امسال طلباء کی رہائش کا مسئلہ جو فوری طور پر زیر یغور تھا، اس سلسلہ میں نئے طباء کی رہائش گاہوں کی تعمیر کی فکر حضرت مہتمم صاحب کو لاحق تھی لہذا ہنگامی بنیادوں پر حضرت مہتمم صاحب کے حکم پر احاطہ امام بخاری کی دوسری منزل پر کام دن رات شروع کر دیا گیا ہے، اس منزل میں پرانے ہائیل کا سامان دروازے کھڑکیاں ایٹھیں وغیرہ (جو کہ کافی بہتر حالت میں ہیں) صدقہ جاریہ کے طور پر لگائی جا رہی ہیں، جو جناب کریل مختار صاحب اور حاجی دلاور خان صاحب نے تعمیر کروایا تھا اور انہوں نے اپنی بلڈنگ نئے دارالتد رسیس بنانے کی خاطر گرنے کی قربانی دی، لہذا حضرت مہتمم صاحب نے اکثر و پیشتر اسی بلڈنگ کا سامان اسی میں لگانے کی تجویز دی اور اس نئی منزل کا نام بھی جناب کریل مختار صاحب و حاجی دلاور خان صاحب اور طارق خان صاحب کے منسوب کرنے کی تجویز دی۔ اسی طرح مولانا عرفان الحق کی تحریک سے مسجد کے تہہ خانہ میں اوسیجے ہال نما عمارتی کروں کا آغاز رمضان ہی کے مقدس ایام میں کر دیا گیا ہے۔

الحق کے خصوصی و قائم نگار و اشاریہ ساز جناب شاہد حنیف کو صدمہ

الحق کے خصوصی و قائم نگار و اشاریہ ساز جناب شاہد حنیف صاحب کے والد گزشتہ دونوں طویل علاالت کے بعد وفات پا گئے۔ اللہ تعالیٰ ان کی مغفرت فرمائے اور پسمندگان کو صبر جمیل عطا فرمائے، قارئین الحق سے مرحوم کے لئے دعاۓ مغفرت کی اپیل ہے۔